

Tessera ya Lejio ya Maria

MBOYA SYA MWAMBILILYO

Kwa syitwa ya Asa

Uka Veva Mutheu ususye ngoo sya etikili maku, wakanie nthini wasyo mwaki wa wendo waku.

V. Ete Thayu Waku na ikoombwa nzau.

R. Na ukaalyula uthyu wa nthi.

Tuvoye: Ngai Asa waitu, ususya nthi yonthe na inengo sya Veva Mutheu. Niwatumie Veva Mutheu kanisani yaku kwambiia unyaiikya wa Uvoo Museo: twivoya Veva usu aendee na kuthukuma iulu wa nthi yonthe kwisila ngooni sya ala onthe makuikiia. Kwoondu wa ula Klisto, Mwai waitu. Utw'ike uu.

V. We Mwai athamya kanywa wakwa.

R. Na uimi wakwa ukaukatha.

V. Ngai eeka utethyoni wakwa.

R. Mwai wikalaate kundetheesya.

V. Ukumyo kwa Asa.....

R. O tondu wai mbee.....

Vaave Ndasivii Ntheu: Makumi atano na mboya

ya "Osa Ngethi Musumbi".

Osa noethi, Musumbi, Inyia wa tei, thayu, utanu na weteeli witu, osa ngethi. Kwaku nituukuiia ithyi syana nbya sya Eva syi uenini. Kwaku nituukwikaila, tuiia na kilo kyandani kii kya methoi. Kwa uu mutuvoyei waitu, twelekelye metho maku ma tei. Na twauma uenini uu, utwony'e Yesu usyao muathime wa ivu yaku. We Mbikila mwene tei, We Mbikila mwailu, We Mbikila muvoo.

V. Utuvoyee ithyi Musyai Mutheu wa Ngai

R. Ni kana twianiwe ni motianio ma Klisto.

Tuvoye: We Ngai ula Mwanau wa weka watwonee wovosyo wa tene na tene, kwa kusyawa na kukw'a na kusyuka kwake, twivoya ututethye ithyi tuusuania iulu wa meko asu ma Ndasivii Ntheu, twithiwe na vinya wa kuatiia momanyisyo on the ala mevo, na kunewa utanio wake. Kwoondu wa ula Klisto Mwai waitu. Utw'ike uu.

V. Ngoo Ntheu ya Yesu R. Utwiw' ie tei

V. Ngoo ite Ndono ya Mbikila Malia R. Utuvoyee.

V. Mutheu Yosefu R. Utuvoyee.

V. Mutheu Yoani R. Utuvoyee.

V. Mutheu Louis-Marie wa Montfort R. Utuvoyee.

Kwa syitwa ya Asa.....

KATENA YALEJIO

Antiphon. Nuu ula wonekaa ta w'ua uitema, museo ta mwei musuu, wi na kyeni ta syua, wina vinya ta nguthu yiyumbanite kukita?

+N goo yakwa nimutaiiaa Mwai

Na thayu wakwa nuwutaniaa Ngai,

Mwovosya wakwa.

Nundu niwauyaisye unini wa ngombo

yake; kumiliila umunthi nzyawa syonthe

ikambitaa muathime.

Nundu Ula wi utonyi numbikite maundu

manene, syitwa yake ni itheu.

Na inee yake niyonekete kuma nzyawa

na nzyawa kwa ala mamukiaa.

Niwonanitye vinya kw'okoni kwake,

niwamaluogilye kuasa ala meeng'athiliilasya

ngooni syoo.

Niwamavalukilye ala me iulu amanenevya

enyivya.

Ala mena nzaa amaususya na moseo;

ala athui amalunbya me athei.

Niwamungamiie Isreal mwana wake, aililikarratei wake.

Tondu wamatavisye aasa maitu. Abraham

na nzyawa syake tene na tene.

Ukumyo kwa Asa, na kwa Mwana, na kwa

Veva Mutheu.

O tondu wai mbee, wi yu, na ukeethiwa

mavinda onthe; tene na tene. Utw'ike uu.

Antiphon: Nuu ula wonekaa ta w'u

uitema, museo ta mwei musuu, wi na kyeni ta

syua, wina vinya ta nguthu yiyumbanite kukita?

V. We Mala waekewe thavu ya mbee.

R. Utuvovee ithvi la tuusemba kwaku.

Tuvoye: We Mwai Yesu Klisto Ula mwiw'anithya waitu kwa Ngai Asa, naku niwamwiie Inyia Waku Mbikila Malia atw'ike Inyia waitu na mutuvoyei waitu, nenga

kwa inee yaku, ula wukaa aivoya moseo maku, atane kumosa onthe kwa uvoyei wake Malia. Utw'ike uu.

MBOYA SYA UMINA

Kwa syitwa ya Asa.....

Twisemba usuviini waku, Musyai Mutheu wa Ngai, ndukatuuvuthye tuivoyea mavata maitu, indi tuvonokye miisyonni yonthe, we Mbikila

muathime na mwene ndaia.

V. Malia ute Ndono, Ula utworieaa mumo w'onthe R. Utuvoyee.

(kana Isyitwa ya Praesidium)

V. Mutheu MiChael na Mutheu Gabriel R. Mutuvoyee

V. Nguthu ya Malia ya Alaika, ene rrttonvi wakiituni R. Mutuvovee

V. Mutheu Yoani Muvatithya R. Utuvoyee

V. Atheu Vetili na Vaulo R. Mutuvovee

We, Mwai, utunenge ithyi tuthuknmithe nguthuni ino ya Malia, kususya ngoo kwa muikiio kwaku. na kumwikwatya Malia nikana tutonve kusinda

nthi. Ikia nthini wa ngoo situ muikiio munene ula wa wendo, ni kana tutethye mawia maitu on the kwoondu waku vyu, na kumwenda mutui waitu kwaw'o, na

kuroutetheesya kwoondu waku. Nituvoyea muikiio ula wina utiniko ta ivia, utatonya kuemwa in ithokoo sya nthi ino, kana mathina ala angi onthe. Twivoya

muikiio munene ula witunengya

vinya wa kumina maundu manene kwoondu wa ukurnyo waku, na kwoondu wa wovosyo wa mathayu ma andu. Nitukwenda kwakania kila vandu mwaki wa

wendo waku, kumatetheesya andu ala me kivinduni na ala mekalaa nthini wa kyuu kya kikw'u, kumanenga vinya ala aleelu, namo ala mekite thavu nene

kumatungia thayu. Nituvoyea mumo wa kwikala twi alungalu ithyi ene nthini wa nzia ya muuo, ni kana muminukilyo wa nthi, ithyi ithyonthe, ala tulikite nthini

wa Lejio ya Malia tulike usumbini wa wendo na ukumyo waku. Utw'ike uu. Mathayu ma alegio maitu akw'u, vamwe na mathayu ma akw'u onthe, mathumue kwa

muuo.

Utw'ike u u.

Kwa syitwa ya Asa.....

(Kikamba)

Cum Permissu Superiorum